

L-ECHA qiegħda ssir l-awtorità regolatorja primarja fid-dinja fejn jidhol l-użu sigur tas-sustanzi kimiċi. Niżguraw li l-informazzjoni dwar il-perikoli u l-użu sigur tas-sustanzi kimiċi tkun disponibbli għal kulhadd. Inti u l-ambjent tiegħek tkunu aktar protetti.



## In-numri tal-ECHA

- Aktar minn 500 mill-persunal minn 27 pajjiż Ewropew
- 4 kumitati xjentifiċi b'esperti mill-Istati Membri kollha
- Forum 1 tal-awtoritajiet nazzjonali tal-infurzar
- 3 netwerks esperti
- Aktar minn 6 000 sustanza kimika rreġistrata
- Aktar minn ħames miljun notifikazzjoni ta' klassifikazzjoni u ttikkettar għal aktar minn 100 000 sustanza kimika



[echa.europa.eu](http://echa.europa.eu)

AGENZJA EWROPEA GHAS-SUSTANZI KIMIĊI  
ANNANKATU 18, . KAXXA POSTALI . 400,  
FI - 00121 HELSINKI, FINLANDJA  
TELEFON +358-9-686180

 **ECHA**  
EUROPEAN CHEMICALS AGENCY

## L-Aġenzija Ewropea għas-Sustanzi Kimiċi

Naħdmu għall-użu sigur  
tas-sustanzi kimiċi

ED-31-13-944-MT-C ISBN:978-92-9217-974-8 Del:10.2823/33894

# Min aħna

L-Aġenzija Ewropea għas-Sustanzi Kimiċi (ECHA) hija l-forza ta' tmexxija fl-implimentazzjoni tal-leġiżlazzjoni innovattiva dwar is-sustanzi kimiċi għall-protezzjoni tas-saħħa tal-bniedem u tal-ambjent. L-ECHA twaqqfet fl-2007 u hija bbażata f'Helsinki, il-Finlandja.

# X'nagħmlu

Niproteġu s-saħħa tal-bniedem u l-ambjent. Ix-xogħol tagħna jgħinna niżguraw li s-sustanzi kimiċi jintużaw b'mod sigur u li dawk l-aktar perikolużi jiġu sostitwiti b'alternattivi aktar siguri.

Aħna:

- ngħinu lil kumpaniji jikkonformaw mal-leġiżlazzjoni
- navvanzaw l-użu sigur tas-sustanzi kimiċi
- nindirizzaw sustanzi kimiċi ta' tħassib
- nipprovdu informazzjoni dwar is-sustanzi kimiċi



# REACH

Taht ir-Regolament REACH kumpaniji huma responsabbli li jipprovdu informazzjoni dwar il-perikoli, ir-riskji u l-użu sigur tas-sustanzi kimiċi li huma jimmanifatturaw jew jimportaw.

Il-kumpaniji jirreġistraw din l-informazzjoni mal-ECHA fejn tkun magħmula disponibbli mingħajr hlas fuq il-websajt tagħna.

S'issa, kienu rreġistrati eluf ta' sustanzi kimiċi l-aktar perikolużi u użati bl-aktar mod komuni.

Il-konsumaturi Ewropej jistgħu issa jistaqsu lill-bejjiegħa bl-imnut jekk il-prodotti li qegħdin jixtru jikkontjenux sustanzi perikolużi.

REACH jstimula l-iżvilupp ta' sustanzi kimiċi aktar siguri u jirrestringi l-użu ta' dawk l-aktar perikolużi.

# CLP

Ir-Regolament dwar il-Klassifikazzjoni, l-Ittikkettar u l-Imballaġġ (CLP) jintroduċi fl-UE is-sistema globalment armonizzata għall-klassifikazzjoni u l-ittikkettar tas-sustanzi kimiċi. Dan ifisser li l-istess sistema qiegħda issa tintuża madwar id-dinja.

Dan jippermetti lill-ħaddiema u lill-konsumaturi biex isiru aktar familjari mas-simboli u biex isiru jafu l-effetti tas-sustanzi kimiċi u jkunu jafu kif jużaw il-prodotti b'mod sigur. Il-kummerċ internazzjonali fis-sustanzi kimiċi wkoll ikun aktar faċli, minħabba li l-istandards għat-trasportazzjoni u l-fornitura jkunu l-istess madwar id-dinja.

Il-kumpaniji jeħtieġ li javżaw lill-ECHA bil-klassifikazzjoni u l-ittikkettar li huma jużaw għas-sustanzi kimiċi tagħhom. S'issa, l-ECHA irċeviet miljuni minn dawn in-notifikazzjonijiet. L-informazzjoni hija disponibbli mingħajr hlas fuq il-websajt tagħna.

# Il-Bijocidi

Il-prodotti bijocidali jiproteġuna kontra l-pesti u kontra mikro-organizmi oħra ta' ħsara. Jinkludu, per eżempju, insetticidi u diżinfettanti li jintużaw fi spatarijiet.

Ir-Regolament dwar il-Prodotti Bijocidali (BPR) huwa introdott biex ikun żgurat li għandna biżżejjed informazzjoni dwar dawn il-prodotti sabiex il-konsumaturi jkunu jistgħu jużawhom b'mod sigur.

# PIC

Il-liġi dwar Kunsens Infurmat minn Qabel (PIC) tistabbilixxi linji gwida għall-esportazzjoni u l-importazzjoni ta' sustanzi kimiċi perikolużi. Permezz ta' dan il-mekkaniżmu, il-pajjiżi li jkunu qegħdin jirċevuhom jiġu infurmati meta s-sustanzi kimiċi perikolużi jkunu waslu biex jidhlu f'pajjiżhom u jkollhom il-possibbiltà li jikkontrollaw u, f'ċerti każijiet, jirrifjutaw l-importazzjonijiet tagħhom.

